

प्रेषक,

ओम प्रकाश,  
अपर मुख्य सचिव,  
उत्तराखण्ड शासन।

सेवा में,

निदेशक,  
प्राविधिक शिक्षा निदेशालय उत्तराखण्ड,  
श्रीनगर (गढ़वाल)।

प्रशिक्षण एवं तकनीकी शिक्षा अनुभाग-1

देहरादून: दिनांक: 13 जुलाई, 2017

विषय: कन्हैया लाल पॉलिटेक्निक, रुड़की के चतुर्थ श्रेणी संवर्ग के पदों पर पुनरीक्षित वेतन संरचना में अनुमन्य वेतन बैंड एवं ग्रेड वेतन के संशोधन/उच्चीकरण के सम्बन्ध में।

महोदय,

उपर्युक्त विषयक आपके पत्र संख्या 20/नि0प्रा0शि0/स्था0-के0पी0-12/2016-17 दिनांक 06.04.2017 के सन्दर्भ में मुझे यह कहने का निदेश हुआ है कि श्री राज्यपाल कन्हैयालाल पॉलीटेक्निक, रुड़की में कार्यरत चतुर्थ श्रेणी संवर्ग के कार्मिकों को शासनादेश संख्या-395/XXVII(7)/2008 दिनांक 17 अक्टूबर, 2008 के संलग्नक 1 के कॉलम-2 के अनुसार समूह 'घ' के दिनांक 01.01.2006 से पूर्व वेतनमान क्रमशः रु0 2550-3200, रु0 2610-3540 तथा रु0 2650-4000 के पदों पर दिनांक 01.01.2006 से पुनरीक्षित वेतन संरचना में अनुमन्य वर्तमान वेतनबैंड-1-एस0, रु0 4440-7400, तथा ग्रेड वेतन क्रमशः रु0 1300/- रु0 1400/- एवं रु0 1650/- के स्थान पर दिनांक 01.12.2015 से वेतनबैंड-1 रु0 5200-20200 एवं रु0 1800/- के ग्रेड वेतन में उच्चीकरण/संशोधन को निम्नलिखित शर्तों के अनुसार किये जाने की सहर्ष स्वीकृति प्रदान करते हैं-

1. शासनादेश संख्या 283/XXVII(7)/2010 दिनांक 07 जनवरी, 2010 द्वारा समूह 'घ' के कर्मचारियों के लिए लागू की गयी स्टाफिंग पैटर्न की व्यवस्था तात्कालिक प्रभाव से समाप्त हो जाएगी। उक्त शासनादेश के लागू होने के फलस्वरूप समूह 'घ' के जिन कर्मचारियों द्वारा रु0 1900/- का ग्रेड वेतन का लाभ ले लिया गया है, उन्हें उक्त ग्रेड पे रु0 1900/- वैयक्तिक रूप से अनुमन्य होगा।
2. समूह 'घ' के ग्रेड पे रु0 1300/-, रु0 1400/- एवं रु0 1650/- के समस्त पदों को समाप्त कर दिया जाएगा, जहां पर ग्रेड पे रु0 1800/- के पद कम पड़ते हैं (कार्यरत पदधारकों की संख्या से) वहां पर उस सीमा तक रु0 1300/-, रु0 1400/- एवं रु0 1650/- के पद रु0 1800/- की ग्रेड पे में उच्चीकृत कर दिये जाएंगे।

3. रू0 1800/- की ग्रेड पे पर कार्यरत समूह 'घ' के कर्मचारियों की सेवानिवृत्ति, पदोन्नति अथवा अन्य कारणों से रिक्त होने पर यह पद स्वतः समाप्त होते जाएंगे अर्थात् समूह 'घ' के कर्मचारियों के लिए सम्प्रति उपलब्ध रू0 1800/- ग्रेड पे का एकमात्र पद डाईंग कैडर होगा। भविष्य में चतुर्थ श्रेणी के किसी भी पद पर भर्ती/नियुक्ति नहीं की जाएगी। समूह 'घ' के कार्य आउटसोर्सिंग के माध्यम से कराये जाएंगे।

यह आदेश वित्त विभाग के अ0शा0 सं0-394/xxvii(7)/17 दिनांक 06.07.2017 में प्राप्त उनकी सहमति से निर्गत किये जा रहे हैं।

भवदीय,

(ओम प्रकाश)

अपर मुख्य सचिव।

संख्या एवं दिनांक: तदैव।

प्रतिलिपि: निम्नांकित को सूचनार्थ एवं आवश्यक कार्यवाही हेतु प्रेषित:-

1. महालेखाकार, उत्तराखण्ड देहरादून।
2. जिलाधिकारी, हरिद्वार।
3. कोषाधिकारी, रुड़की।
4. वित्त अनुभाग-3 व 7, उत्तराखण्ड शासन।
5. एन0आई0सी0 उत्तराखण्ड, सचिवालय।
6. प्रबन्धक, के0एल0 पॉलीटेक्निक, रुड़की।
7. गार्ड फाईल।

आज्ञा से,

(जी0एस0 बिष्ट)

उप सचिव